



2024/1998

23.7.2024

REGOLAMENT TA' IMPLIMENTAZZJONI TAL-KUMMISSJONI (UE) 2024/1998

tas-16 ta' Lulju 2024

dwar il-klassifikazzjoni ta' certi oġġetti fin-Nomenklatura Magħquda

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabbilixxi l-Kodiċi Doganali tal-Unjoni⁽¹⁾, u b'mod partikolari l-Artikolu 57(4) u l-Artikolu 58(2) tiegħu,

Billi:

- Biex tkun żgurata l-applikazzjoni uniformi tan-Nomenklatura Magħquda annessa mar-Regolament tal-Kunsill (KEE) Nru 2658/87⁽²⁾, jehtieg li jiġu adottati miżuri li jikkonċernaw il-klassifikazzjoni tal-oġġetti msemmija fl-Anness ta' dan ir-Regolament.
- Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawn ir-regoli japplikaw ukoll għal kwalunkwe nomenklatura oħra li tkun totalment jew parzjalment ibbażata fuqha jew li żżid xi suddivizzjoni oħra magħha, u li tkun stabbilita minn dispożizzjonijiet speċifiċi tal-Unjoni, bl-ghan li jkun hemm l-applikazzjoni ta' tariffi u miżuri oħra relatati mal-kummerċ tal-oġġetti.
- Skont dawk ir-regoli ġenerali, l-oġġetti deskritti fil-kolonna (1) tat-tabella stabbilita fl-Anness jenhtieg li jiġu kklassifikati taht il-kodiċi NM indikat fil-kolonna (2), minhabba r-raġunijiet stabbiliti fil-kolonna (3) ta' dik it-tabella.
- Jixraq jiġi previst li l-informazzjoni tariffarja vinkolanti mahruġa għall-oġġetti kkonċernati minn dan ir-Regolament li ma tkunx konformi ma' dan ir-Regolament, tista' tibqa' tiġi invokata mid-detentur, għal ċertu perjodu, skont l-Artikolu 34(9) tar-Regolament (UE) Nru 952/2013. Dak il-perjodu jenhtieg li jkun tliet xhur.
- Il-miżuri stipulati f'dan ir-Regolament huma konformi mal-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

L-oġġetti deskritti fil-kolonna (1) tat-tabella stabbilita fl-Anness għandhom jiġu kklassifikati fin-Nomenklatura Magħquda taht il-kodiċi NM indikat fil-kolonna (2) ta' din it-tabella.

Artikolu 2

L-informazzjoni tariffarja vinkolanti li ma tkunx konformi ma' dan ir-Regolament tista' tibqa' tiġi invokata f'konformità mal-Artikolu 34(9) tar-Regolament (UE) Nru 952/2013 għal perjodu ta' tliet xhur mid-data tad-dhul fis-sehħ ta' dan ir-Regolament.

⁽¹⁾ ĠU L 269, 10.10.2013, p. 1, ELI: <http://data.europa.eu/eli/reg/2013/952/oj>.

⁽²⁾ Ir-Regolament tal-Kunsill (KEE) Nru 2658/87, tat-23 ta' Lulju, 1987, dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (GU L 256, 7.9.1987, p. 1, ELI: <http://data.europa.eu/eli/reg/1987/2658/oj>).

Artikolu 3

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Lulju 2024.

Għall-Kummissjoni
Fisem il-President,
Gerassimos THOMAS
Direttur Ġenerali
Direttorat Ġenerali għat-Tassazzjoni u l-Unjoni

ANNEX

Deskrizzjoni tal-oġġetti	Klassifikazzjoni (Kodiċi NM)	Raġunijiet
(1)	(2)	(3)
<p>Oġġett (l-hekk imsejjaħ splitter ottiku passiv) fil-forma ta' kaxxa tal-plastik b'dimensjonijiet ta' madwar 377 × 176 × 40 mm, b'port tal-input wiehed u bi 32 port tal-output. Fih cables fibrottiċi, konnetturi tat-tip SC/APC, gwida tal-mewġ ottika b'“ċippa splitter” u kisi magħmul minn materjal b'indiċi rifrattiv baxx, it-tnejn f'qafas wiehed.</p> <p>L-oġġett hu ddisinjat biex jintuża f'network ottiku passiv (PON) biex jofroq is-sinjali ottiċi ttrasferiti minn go fih permezz ta' cables ottiċi. Hu element ottiku passiv li jaħdem mingħajr xi sistema elettrika jew elettronika li tofroq is-sinjal ottiku tal-input fi 32 sinjal identiku tal-output.</p> <p>Il-prinċipju tal-funzjonament tal-oġġett hu bbażat fuq id-differenza fl-indiċi rifrattiv bejn is-saff tal-qalba u tal-kisi, li jikkorrispondi għat-teknoloġija PLC (Planar Lightwave Circuit).</p> <p>(Ara l-istampi) (*)</p>	<p>9013 80 40</p>	<p>Il-klassifikazzjoni hija ddeterminata mir-regoli generali 1 u 6 għall-interpretazzjoni tan-Nomenklatura Magħquda, min-Nota 1(m) tat-Taqsima XVI u mill-kliem tal-kodiċijiet NM 9013, 9013 80 u 9013 80 40.</p> <p>Il-klassifikazzjoni fl-intestatura 8517 bhala apparat ieħor għat-trażmissjoni jew ir-riċeviment ta' vuċijiet, immaġnijiet jew <i>data</i> oħra, inkluż l-apparat għall-komunikazzjoni f'network bil-fili jew bla fili, hija eskluża għax l-oġġett hu ddisinjat sempliċiment biex jofroq is-sinjali ottiċi ttrasferiti minn go fih permezz ta' cables ottiċi. La jsiru modulazzjoni jew trażmissjoni, u lanqas riċeviment jew konverżjoni skont it-tifsira tal-intestatura 8517.</p> <p>Peress li l-oġġett fih gwida tal-mewġ, li l-preżenza tagħha mhix permessa fl-ambitu tal-intestatura 8544, il-klassifikazzjoni bhala cables tal-fibrottika, magħmulin minn fibri miksija individwalment, kemm jekk immuntati b'kondutturi elettrici jew mghammrin b'konnetturi kif ukoll jekk le hija eskluża (ara wkoll HSEN għall-intestatura 8544, it-8 paragrafu).</p> <p>Għaldaqstant, l-oġġett jitqies bhala apparat ottiku fil-ambitu tal-Kapitolu 90.</p> <p>Għalhekk, l-oġġett irid jiġi kklassifikat taħt il-kodiċi NM 9013 80 40 bhala splitters ottiċi passivi, li ma fihomx elementi elettrici jew elettronici, għat-telekomunikazzjoni.</p>

(*) L-istampi huma purament għall-informazzjoni.

